

# التفسير الكاشف.....عصر حاضر کی ایک جدید شیعہ تفسیر (تنقیدی جائزہ)

☆ ضیاء الرحمن ☆

## ABSTRACT

Recently in past, related to Shia school of thought, having penetrated ideology and commentator of Holy Quran Al-Shaikh Muhammad Jawad Mughniya (1904-1979) faced the modern approaches of infidels in a positive attitude and arranged them in the column of words ie: "Al-Tafseer-ul-Kashif". The topic of the article is the proper form of introduction, explanations and as well as distinctions. The topic is also very important in the context that in this current age the temperance level, harmony and tolerance are required that is not essential before through out the past. And this Tafseer although representing partiality but there is a clear vision of forbearance.

# التفسير الكاشف..... عصر حاضر کی ایک جدید شیعہ تفسیر

(تنقیدی جائزہ)

محمد جواد مغنیه (۱۹۰۴ء-۱۹۷۹ء) ماضی قریب کے ایک معتدل فکر کے حامل، شیعہ مکتبہ فکر سے وابستہ، لبنان کے رہنے والے عالم دین تھے۔ آپ مصنف کتب کثیرہ ہیں مگر آپ کی تفسیر ”التفسير الكاشف“ سلسلہ تفاسیر قرآن میں ایک خوبصورت اضافہ ہے۔ علامہ مغنیه کی یہ تفسیر مکمل قرآن مجید کی تفسیر ہے۔ آپ نے اس کا آغاز سورۃ الفاتحہ سے کیا۔ پہلی جلد مکمل کرنے کے بعد علامہ کے ذہن میں کیا خیالات تھے؟ اور تفسیر مکمل کرنے کے بعد وہ اس پر خوشی کا اظہار کن الفاظ میں کرتے ہیں؟ مقدمہ تفسیر میں وہ لکھتے ہیں:

”وقد تم منه بحول الله وقوته، وتوفيقه وفضله هذا الجزء الذي اقدم له، وفيه تفسير سورتي الحمد والبقرة بكاملها، ولا ادري: هل تمتد بي الحياة الى النهاية، وارى نتاج ماضيت وقاسيت، أو ان الاقدار قد تتصرف عكس ما رسمت وأردت؟. وإذا تم (التفسير الكاشف) كما أريد، فهل يُكتب له من الرواج ما كُتب لغيره مما ألفت

ونشرت؟ وفي حال تمامه ورواجه، هل يشمر كتاباً يأتي من بعده“۔ (۱)

یعنی وہ جلد اول کے مکمل ہونے پر خدائے وحدہ کا شکر ادا کرتے ہیں اور کہتے ہیں کہ میں نہیں جانتا تھا کہ میں اس بڑے کام (التفسير الكاشف) کو اپنی زندگی میں مکمل کر پاؤں گا یا نہیں۔ اسی کشمکش کے ساتھ میں نے کام جاری رکھا اور میرے خیال کے برعکس اللہ کی مدد اور توفیق سے یہ تفسیر مکمل ہوگئی، اور میں نہیں جانتا کہ اب اسے قبولیت ملتی ہے یا نہیں۔

اب ان ساتوں جلدوں میں سے، ہر ایک میں قرآن کریم کے کس حصہ کی تفسیر پیش کی گئی ہے؟ اس کی تفصیل درج ذیل ہے:

جلد اول:	سورة الحمد وسورة البقرة	۴۶۷ صفحات
جلد دوم:	سورة آل عمران وسورة النساء	۵۱۸ صفحات
جلد سوم:	سورة المائدة تا سورة الانفال	۵۲۶ صفحات
جلد چہارم:	سورة التوبة تا سورة النحل	۵۷۵ صفحات
جلد پنجم:	سورة الاسراء تا سورة الشعراء	۵۳۴ صفحات
جلد ششم:	سورة النحل تا سورة الزخرف	۵۷۴ صفحات
جلد ہفتم:	سورة الدخان تا سورة الناس	۶۳۹ صفحات

سات جلدوں اور ۳۸۳۳ صفحات پر مشتمل یہ ضخیم تفسیر کی مرتبہ بیروت (لبنان) سے شائع ہو چکی ہے، آخری مرتبہ الطبعة

## التفسير الكاشف

الثالثة کے طور پر ۲۰۰۰ کی تعداد میں سن ۱۴۲۶ھ بمطابق ۲۰۰۵ء میں اس تفسیر کو دارالکتاب الاسلامی بیروت نے شائع کیا ہے۔  
 الشیخ محمد جواد مغنیہؒ نے اس تفسیر کو عربی زبان میں لکھا ہے۔ اس تفسیر کا سوائے SWAHILI زبان کے کسی اور زبان میں ترجمہ نہیں ہوا، اور یہ ترجمہ بھی انٹرنیٹ پر دستیاب ہے۔ تفسیر الکاشف کا SWAHILI زبان میں ترجمہ Sheikh Hassan. A.Mwalupa نے ۳۰ جلدوں میں کیا ہے اور یہ فروری ۲۰۰۴ء میں العترة فاؤنڈیشن، دارالسلام، تزانہ سے زیور طبع سے آراستہ ہوا ہے۔ (۲)

## مقصد تالیف:

محمد جواد مغنیہؒ نے اپنی تمام تصانیف جدید نسل (New Generation) کے جدید ذہنوں کے اشکالات و شبہات کو مد نظر رکھ کر لکھی ہیں، وہ جدید نسل کی گمراہی پر کافی فکر مند دکھائی دیتے ہیں اور اس گمراہی کے سد باب کے لئے سرگرداں نظر آتے ہیں۔ وہ لکھتے ہیں کہ دنیا کے ہر واقعہ کے فطری اسباب ہوتے ہیں۔ ہر طوفان، زلزلہ، جہالت، فقر بلکہ ہر ایمان اور ہر کفر کا کوئی نہ کوئی سبب ہوتا ہے۔ جدید نسل کا دین اور اصول دین سے دور ہونے کا سبب یورپ کا غلبہ ہے۔

صاحب تفسیر نوجوان نسل کا گمراہی میں شکار ہونے کا سبب بیان کرنے کے بعد اس کا علاج بھی تجویز کرتے ہیں اور نوجوان نسل کو عمل پر ابھارتے ہوئے لکھتے ہیں:

”علینا أن نعمل جهد المستطیع، ولا ننتظر معجزة السماء، والعمل الذی نستطیعہ آلا ن

هو“۔ (۳)

یعنی وہ لکھتے ہیں کہ یہ کام آسان نہیں ہے، اس کام کے لئے لازم ہے کہ سمجھدار اور باشعور مسلمان اکٹھے ہو کر مستقل مزاجی اور اخلاص کے ساتھ موجودہ اخلاق و عادات کو بدلیں اس کے لئے طویل محنت اور جہاد درکار ہے، ہمیں کسی غیبی امداد اور آسمانی معجزہ کا انتظار نہیں کرنا چاہئے بلکہ ہمیں فوراً تین کام اپنے اوپر لازم کر لینے چاہئیں:

۱۔ دینی مدارس قائم کریں اور ان میں بالخصوص ناظرہ قرآن اور فہم القرآن کی تعلیم عام کریں اور ان دینی مدارس میں دینی علوم کے ساتھ ساتھ جدید عصری علوم کی تعلیم بھی عام کریں۔

۲۔ ہر دیندار اور تعلیم یافتہ انسان پوری محنت اور اخلاص کے ساتھ جدید نسل کی اصلاح کے لئے کوشش کرے اور اپنی زندگیاں اسی کام کے لئے وقف کریں۔

۳۔ دینی علوم کو آسان فہم بنا کر پیش کیا جائے اور مغربی تہذیب کے غلبہ کی وجہ سے جدید نوجوان نسل کے قلوب و اذہان میں جو اشکالات اور شکوک و شبہات پیدا ہو رہے ہیں ان کو عقلی و نقلی دلائل سے رفع کیا جائے اور اسلامی حقائق کو جدید اسلوب سے اجاگر کیا جائے۔

مندرجہ بالا تین نکات ذکر کرنے کے بعد صاحب تفسیر مقصد تالیف ان الفاظ میں بیان کرتے ہیں:

”وسيجد القارئ الدليل على ذلك في هذا التفسير الذي يربط الدين بالحياة بشتى مظاهرها، ويهتم بالجانب الانساني أكثر مما يهتم ببلاغة الكلمة“۔ (۴)

## تفسیری علوم:

ایک مفسر کے لئے جن علوم کا جاننا ضروری ہے ان کی تفصیل علماء اصول نے بیان کی ہے۔ علامہ جلال الدین السيوطیؒ فرماتے ہیں کہ قرآن کی تفسیر کرنے کے لئے پندرہ علوم ضروری ہیں اور کسی بھی شخص کو قرآن کی تفسیر کرنے کا حق نہیں جب تک کہ وہ ان تمام علوم میں ماہر نہ ہو۔

- |   |                             |                |
|---|-----------------------------|----------------|
| ۱۔ لغت عربیہ  | ۲۔ علم النحو                | ۳۔ علم الصرف   |
| ۴۔ علم الاشتقاق   | ۵۔ علم المعانی              | ۶۔ علم البیان  |
| ۷۔ علم البدیع   | ۸۔ علم القراءات             | ۹۔ اصول الدین  |
| ۱۰۔ اصول فقہ  | ۱۱۔ علم ناسخ و منسوخ        | ۱۲۔ علم الحدیث |
| ۱۳۔ علم الموبہ  | ۱۴۔ علم اسباب النزول والقصص |                |
| ۱۵۔ فقہ، یعنی احکام شرعیہ سے متعلق تفصیلی جزئیات اور فروع کا علم۔ (۵) |                             |                |

محمد جواد مغنیہؒ نے بھی مقدمہ التفسیر میں ایک مفسر کے لئے جن علوم کا جاننا ضروری ہے ان کا تذکرہ ان الفاظ میں کیا ہے:

”التفسير في اللغة الاستبانة، وفي الاصطلاح علم يُبحث فيه عن معاني الفاظ القرآن وخصائصه. ولا بد لهذا العلم من معدات ومؤهلات، منها العلوم العربية بشتى اقسامها، وعلم الفقه واصوله، ومنها الحديث وعلم الكلام، ليكون المفسر على بينة مما يجوز على الله وانبيائه. وما يستحيل عليه وعليهم، ومنها كما يرى البعض علم التجويد والقراءات“۔ (۶)

یعنی تفسیر لغت میں ظاہر کرنے کا نام ہے اور اصطلاح میں تفسیر وہ علم ہے جس میں قرآن کے الفاظ کے معانی اور خصائص پر بحث کی جاتی ہے۔ تفسیر کے لئے کئی علوم کی ضرورت ہے، ان میں علم الفقه، علم اصول الفقہ، علم الحدیث اور علم الکلام وغیرہ۔ جبکہ بعض کے نزدیک علم التجوید و قراءات کا ہونا بھی ضروری ہے۔

ایک اور مقام پر محمد جواد مغنیہؒ آیت ﴿وَمِنْهُمْ أُمِّيُونَ لَا يَعْلَمُونَ الْكِتَابَ إِلَّا أَمَانِي وَإِنْ هُمْ إِلَّا يَظُنُّونَ﴾ (۷) کے تحت اصول اور قواعد تفسیر بیان کرتے ہیں:

”وفي هذه الآية دلالة واضحة على أن تفسير الكتاب والسنة لا يجوز بالتخريف والظن، بل لا بد قبل كل شيء من العلم بقواعد التفسير وأصوله، ومراعاة هذه القواعد في بيان مراد الله ورسوله حذراً من الكذب عليهما، والنسبة إليهما دون مبرر شرعي.

وأول شروط لصحة التفسير القراءة والكتابة، ثم العلوم الربية بشتى أقسامها من معرفة مفردات اللغة، والصرف والنحو، وعلم البيان، والفقه وأصوله، وعلم الكلام، والالمام ببعض العلوم الأخرى التي يتصل بها تفسير بعض الآيات، على أن هذه يمكن للمفسر أن

يرجع في معرفتها لأهل الاختصاص“ (۸)

یعنی یہ آیت اس بات پر واضح طور پر دلالت کرتی ہے کہ کتاب وسنت کی تفسیر اندازے اور گمان کے ساتھ جائز نہیں ہے بلکہ مفسر کے لئے قواعد و اصول تفسیر جاننا از حد ضروری ہیں۔ یہ بات بھی ضروری ہے کہ ان قواعد سے اللہ اور اس کے رسول کی مراد بیان کرنے کا خیال رکھا جائے اور ان پر جھوٹ بولنے سے بچا جائے۔

مفسر لکھتا ہے کہ تفسیر کی صحت کے لئے پہلی شرط قرأت اور کتابت ہے۔ پھر عربی علوم کی مختلف اقسام کی معرفت ضروری ہے۔ جیسا کہ مفردات اللغة، علم الصرف والنحو، علم البيان، فقه و اصول فقہ، علم الکلام اور بعض دوسرے علوم جن کا تعلق بعض آیات کی تفسیر کے ساتھ ہے۔ اور یہ تب ممکن ہوگا جب وہ ان کی معرفت میں تخصص کے لئے اہل علم سے رجوع کرے گا۔

صاحب تفسیر الکاشف نے اس کے بعد چند اہم نکات کی طرف توجہ دلائی ہے جس کا جاننا بھی ایک مفسر کے لئے ضروری ہے، جس کا خلاصہ یہ ہے:

”یہاں ایک اور چیز ہے جس کا مفسر محتاج ہوتا ہے اور وہ بہت اہم اور عظیم چیز ہے جس کا ذکر مفسرین عظام اپنی تفاسیر کے مقدمہ میں کرتے ہیں کیونکہ اللہ کے کلام کو سمجھنے کیلئے وہ اولین چیز ہے۔ یعنی کوئی شخص بھی قرآن کے مفہوم کا حقیقت پر ادراک اور اس کی عظمت کا تعارف نہیں کر سکتا مگر وہی جو اس کو گہری نظروں سے محسوس کرتا ہے اور اپنے دل و عقل کے ساتھ غور و فکر کرتا ہے اور اپنے ایمان کو اپنے خون اور گوشت کے ساتھ ملاتا ہے۔

نیز میں (صاحب التفسیر الکاشف) قرآن کریم کی آیات میں اس بات کو جاری رکھوں گا جس کو مفسر کوئی نئی چیز سمجھ کر نہیں لائے اگرچہ مکمل تفسیر میں سوچ ایک ہی ہے۔ قرآن کریم کے مفہیم میں بہت وسعت پائی جاتی ہے۔ بہت کم لوگ ہیں جو اس کی وسعت تک پہنچ پاتے ہیں۔ ہر مفسر کو اس کی کوشش اور محنت کے اعتبار سے معارف کا خزانہ مل جاتا ہے۔ پس جب پہلے مفسر اس کی حدود سے واقف ہوئے پھر بعد میں آنے والوں پر ان کی خطا واضح ہوئی۔ میرے لئے اور بھی بہت آراء و نظریات واضح ہوئے ہیں۔ میں نے کلام اللہ پر کافی غور و فکر کیا ہے جس سے یہ واضح ہوا کہ تقویٰ کے بغیر ایمان نہیں اور اسلام کے اصول میں سے کوئی بھی ایسی اصل یا

فروع میں سے کوئی بھی ایسی فرع نہیں ہے جو اللہ پر ایمان لانے پر نہ ہو۔ اس کے علاوہ بھی کچھ چیزیں ایسی ہیں جن کو قاری کتابوں کے ڈھیر میں پاتا ہے، میں نے خاص طور مستقل عنوان کے ساتھ ان موضوعات کا اہتمام کیا ہے جو ان پر دلالت کرتے ہیں۔“ (۹)

## خصوصیات التفسير الكاشف:

مذکورہ تفسیر کی چند وہ خصوصیات ذکر کی جاتی ہیں جو کہ اسے دیگر تفاسیر سے ممتاز کرتی ہیں:

۱۔ تفسیر الکاشف میں قرآن کریم کے متن پر ہونے والے جدید دور کے سوالات کے جوابات دیئے گئے ہیں۔ صاحب تفسیر نے سرسید کی طرح خالص عقلی اسلوب نہیں اپنایا بلکہ منقولی اور سلفی اسلوب کی جھلک نظر آتی ہے۔ یعنی تفسیر بالرائے نہیں ہے۔ البتہ مصنف کا اسلوب دونوں کے درمیان ہے مثلاً شیطان کی بحث میں (تعوذ کے تحت) انہوں نے شیطان کے مستقل وجود کا نہ اقرار کیا ہے اور نہ ہی انکار کیا ہے۔ (۱۰)

ایک اور مثال بھی دیکھی جاسکتی ہے کہ صاحب تفسیر الکاشف عقلی تفسیر کرنے والوں کی طرح عذاب قبر، جنت و جہنم کا انکار نہیں کرتے مگر جنت کی نعمتوں اور آسائشات کو روحانی یعنی غیر حسی قرار دیتے ہیں، لکھتے ہیں:

”وأيضاً قيل: ان ملذات الجنة كلها روحية، لا شائبة فيها لمادة أو جنس، وان ذكر الحور  
والفاكهة والكأس هو مجرد رمز وإشارة بلذة الجسم الى لذة الروح، وان السرر كناية  
عن الدرجات والمراتب“ (۱۱)۔

۲۔ اکثر مقامات پر صاحب تفسیر الکاشف آیات کا مکمل مفہوم پیش نہیں کرتے بلکہ بعض آیات کی مشکلات ہی حل کرتے ہیں یعنی سوالوں کے جوابات دیتے ہیں۔ یہی اسلوب صاحب تفسیر تدبر قرآن امین احسن اصلاحی کا ہے حتیٰ کہ السید مودودیؒ نے بھی اسی اسلوب کو اختیار کیا ہے کہ بعض آیات کے مفہوم کو ترک کر دیتے ہیں۔ جیسا کہ سورۃ الفاتحہ میں آیت قرآنی ﴿غیر المغضوب علیہم ولا الضالین﴾ کا مفہوم صاحب تفسیر الکاشف نے بیان ہی نہیں کیا۔

۳۔ جدید اسلوب کے مطابق تو ہر سورۃ کے آغاز میں اس کا خلاصہ بیان کیا جاتا ہے لیکن صاحب تفسیر الکاشف نے اس اسلوب کو ترک کر دیا ہے۔

۴۔ ہر سورۃ کی تشریح میں سب سے پہلے چند آیات کا ایک گروپ تحریر کر دیا جاتا ہے اور اس گروپ کو تحریر کرنے سے قبل اس کا ایک عنوان بھی قائم کیا جاتا ہے اور عموماً وہ عنوان انہی آیات میں سے کسی آیت کا کٹرا ہوتا ہے۔ چند مثالیں درج کی جاتی ہیں:

(i) سورۃ البقرۃ کی آیت ۵۳ کے اوپر یہ عنوان قائم کیا ہے ”الذین يؤمنون بالغيب“۔ (۱۲)

(ii) سورۃ المائدۃ کی آیت ۱۵، ۱۶ کے اوپر یہ عنوان قائم ہے ”قد جاءكم من الله نور“۔ (۱۳)

- (iii) سورة الأنعام کی آیت ۶۸ تا ۷۰ کے اوپر یہ عنوان قائم کیا ہے ”حتی یخوضوا فی حدیث غیرہ“۔ (۱۳)
- (iv) سورة مریم کی آیت ۸۸ تا ۹۸ کے اوپر یہ عنوان قائم کیا ہے ”قالوا اتخذ الرحمن ولداً“۔ (۱۵)
- (v) سورة الحجرات کی آیت ۵ تا ۵ کے اوپر یہ عنوان قائم کیا ہے ”لا ترفعوا أصواتکم فوق صوت النبی“۔ (۱۶)
- اور کبھی وہ عنوان خالص اپنے علمی ذوق کے مطابق رکھا جاتا ہے آیت کے کسی حصے کا ٹکڑا نہیں ہوتا بس ان آیات کے گروپ کے موضوع کے ساتھ مطابقت کی جاتی ہے، لیکن ایسی مثالیں شاذ ہیں۔ اس کی بھی چند مثالیں درج کی جاتی ہیں:
- (i) سورة البقرة کی آیت ۲۶۷، ۲۶۸ کے اوپر یہ عنوان قائم کیا ہے ”الانفاق من الطبیات“۔ چونکہ ان آیات میں انفاق فی سبیل اللہ کا تذکرہ ہے اس لئے مفسر نے یہ عنوان باندھا ہے حالانکہ مذکورہ دونوں آیات میں الانفاق من الطبیات کے الفاظ نہیں ہیں۔ (۱۷)
- (ii) سورة النساء کی آیت ۲۲، ۲۳ کے اوپر یہ عنوان قائم کیا ہے ”المحرمات فی الزواج“۔ ان آیات میں محرمات نکاح کا تذکرہ ہے اس لئے الشیخ مغنیہ نے یہ عنوان قائم کر دیا ہے۔ (۱۸)
- (iii) سورة یس کی آیت ۵۵، ۶۸ کے اوپر یہ عنوان قائم کیا ہے ”أصحاب الجنة وأصحاب النار“۔ چونکہ ان آیات میں اہل جنت و اہل جہنم کا تذکرہ ہے اس لئے الشیخ محمد جواد نے یہ عنوان قائم کر دیا ہے۔ (۱۹)
- (iv) سورة الطور کی آیت ۲۹ تا ۴۳ کے اوپر یہ عنوان قائم کیا ہے ”لا عذر لمن أنکر نبوة محمد“۔ ان آیات میں حضرت محمد ﷺ کی نبوت در رسالت کا تذکرہ ہے اس لئے الشیخ محمد جواد نے یہ عنوان قائم کر دیا ہے۔ (۲۰)
- (v) سورة النحل کی آیت ۱۰ تا ۱۹ کے اوپر یہ عنوان قائم کیا ہے ”التدکیر بنعم اللہ“۔ ان آیات میں اللہ تعالیٰ کی ان نعمتوں کا ذکر ہے جو کہ اسی دنیا میں اس نے اپنے بندوں پر کی ہیں۔ اس لئے الشیخ محمد جواد نے یہ عنوان قائم کر دیا ہے۔ (۲۱)
- صاحب تفسیر نے اکثر مقامات پر آیات کے گروپ کے نیچے تین ذیلی عنوانات قائم کئے ہیں۔

۱. اللغة. ۲. الاعراب. ۳. المعنی.

لغت میں تو وہ نادر اور مشکل الفاظ کے لغوی معانی بیان کرتے ہیں پھر اعراب میں صرفی و نحوی وضاحت کی جاتی ہے، اس کی تفصیل مع امثلہ اگلی فصل میں بیان کی جائے گی۔ اس کے بعد آخری عنوان ”معانی“ کے تحت، ان آیات کے گروپ کے تحت اعتراضات کے جوابات دیئے گئے ہیں۔ الشیخ محمد جواد مغنیہؒ مذکورہ ترتیب کے متعلق مقدمہ تفسیر میں لکھتے ہیں:

”وما الی ذلک، کما خصصت لكل آية- فی الغالب- فقرة بعنوان (اللغة) لتفسير بعض المفردات غیر المألوفة المعروفة، وأخرى بعنوان (الاعراب) لبيان الأحكام النحوية لكلمة مشككة.. مع العلم بأن التفاسیر الحديثة قد أغفلتها، ولكنی راعیت رغبة بعض القراء، وان ندرؤا؛ أما علم البديع والبيان، والتنظيم والترصيف فقد تركته لكشاف

الزمخشري، والبحر المحيط للاندلسي الغرناطي، وغيرهما ممن تعرضوا لذلك“ (۲۲)۔

وہ کہتے ہیں کہ میں نے بالعموم ہر آیت کے تحت ایک خاص عنوان قائم کیا ہے مثلاً ایک عنوان ہے ”اللغة“ اس میں مفرد اور غریب الفاظ کی وضاحت کی گئی ہے اور ایک عنوان ہے ”الاعراب“ اس میں مشکل تراکیب نحویہ ذکر کی گئی ہیں۔ اگرچہ جدید مفسرین نے اس کو ذکر کرنا چھوڑ دیا ہے لیکن کچھ قارئین کے ذوق و شوق کی وجہ سے میں نے اس کا اہتمام کیا ہے۔ باقی جہاں تک تعلق ہے علم البیان والبدیع کا تو میں اس کے قریب سے بھی نہیں گزرا کیونکہ اس پر الکشاف للزمخشري اور البحر المحيط للاندلسي وغیرہ میں بہت کام ہو چکا ہے۔

### معتدل طرزِ تفسیر:

صاحب تفسیر الکاشف ایک ممتاز شیعہ عالم دین ہیں۔ جس کی بناء پر آپ اکثر مقامات پر شیعہ عقائد و نظریات کو بیان کرتے ہیں اور اس کے حق میں دلائل بھی پیش کرتے ہیں۔ لیکن آپ کی تفسیر کی ایک خوبی یہ ہے کہ جہاں شیعہ کا موقف پیش کرتے ہیں تو ساتھ ہی اہل سنت کی تفاسیر کا حوالہ بھی دیتے ہیں اور بعض مقامات پر جہاں فریقین میں شدت پائی جاتی ہے وہاں اعتدال کی راہ اختیار کرتے ہیں۔ جیسا کہ اس آیت قرآنی ﴿وَإِذْ قَالَ إِبْرَاهِيمُ لِأَبِيهِ آذِرْ أَتَّخِذُ أُصْنَامًا آلِهَةً إِنِّي أَرَاكَ وَقَوْمَكَ فِي ضَلَالٍ مُّبِينٍ﴾ (۲۳) کے ضمن میں انبیاء کرام کے اباؤ اجداد کے متعلق مختلف نقطہ ہائے نظر بیان کرتے ہیں۔ شیعہ نبی کریم ﷺ کے اباؤ اجداد بلکہ تمام انبیاء کے اباؤ اجداد کو موحّد قرار دیتے ہیں جبکہ صاحب تفسیر المنار اور امام رازیؒ کے حوالے سے لکھتے ہیں کہ نبی کے اباؤ اجداد میں مشرک اور طرد بھی ہو سکتا ہے۔

صاحب تفسیر الکاشف اہل سنت و شیعہ کا موقف درج کرنے کے بعد آخر میں حاصل کلام کے طور پر معتدل رویہ اختیار کرتے ہوئے یوں لکھتے ہیں کہ:

”وعلیٰ آية حال، فلا جدوى من هذا النزاع، وبسط الكلام فيه تكثير له من غير طائل، لأنه

لا يمت الى عقيدة الاسلام بصلّة، فان المطلوب من المسلم الايمان بالنبوّة محمد ﷺ

وعصمته، وأنه سيد الانبياء وخاتمهم، أما الايمان بأن جميع آبائه وأجداده موحّدون،

وانه آذر عم ابراهيم لا أبوه، أما هذا فليس من عقيدة الاسلام في شئ“ (۲۴)۔

یعنی کوئی بھی صورت ہو ہمیں اس نزاع سے پہلو تہی کرنا چاہئے۔ اصل بات تو یہ ہے کہ مسلمان کو چاہئے کہ وہ محمد ﷺ کی نبوت و عصمت پر ایمان لائے اور یہ مانے کہ آپ سید الانبیاء اور خاتم الانبیاء ہیں۔ جہاں تک اس بات پر ایمان لانے کا تعلق ہے کہ آپ کے تمام اباؤ اجداد موحّد تھے اور آذر ابراہیم علیہ السلام کا چچا تھا نہ کہ اس کا باپ تھا۔ تو اس بات کا عقیدہ اسلام سے کچھ بھی تعلق نہیں ہے۔



## التفسير الكاشف

قرآن کریم میں حضرت موسیٰ علیہ السلام کا واقعہ بیان ہوا ہے تو مفسرین نے اسرائیلیات بیان کرتے ہوئے اُس شخص کے متعلق بہت اقوال درج کئے ہیں جو موسیٰ علیہ السلام کو دریا کے کنارے ملا تھا۔ محمد جواد مغنیہؒ اس اختلاف کو یوں بیان کرتے ہیں:

”أما الذي قال له موسى: ﴿هَلْ أَتَبِعَكَ عَلَىٰ أَنْ تُعَلِّمَنِي مِمَّا عَلَّمْتُ رُشْدًا﴾

[الكهف: ١٨: ٢٦] فالمعروف بين الناس انه الخضر، ولكن الله سبحانه سكت عن اسمه،

واسم فتى موسى. وقيل: ان الخضر لقب، أما اسمه فبلييا بن ملكان، واختلفوا: هل هو نبی

أو ولي؟. وأيضاً قيل: انه من المعمرين الأحياء الى يوم يعثون“۔ (۲۵)

یعنی صاحب تفسیر لکھتے ہیں کہ موسیٰ علیہ السلام نے جس شخص سے یہ کہا تھا کہ ﴿هَلْ أَتَبِعَكَ عَلَىٰ أَنْ تُعَلِّمَنِي مِمَّا عَلَّمْتُ رُشْدًا﴾ (۲۶) تو اس کے متعلق لوگوں میں یہی معروف ہے کہ اس کا نام خضر تھا۔ لیکن کتاب اللہ نے اس کے نام پر اور موسیٰ علیہ السلام کے ساتھ جو نوجوان تھا خاموشی اختیار کی ہے۔ اور یہ بھی کہا گیا ہے کہ خضر اس کا لقب تھا اور فبلیا بن ملک ان اس کا نام تھا۔ اہل علم نے اس میں بھی اختلاف کیا ہے کہ آیا وہ نبی تھا یا ولی؟۔ یہ بھی کہا گیا ہے کہ وہ ایسا معمر ترین شخص تھا جو کہ قیامت تک زندہ رہے گا۔ ساری بحث درج کرنے کے بعد صاحب تفسیر الکاشف اپنا کھرا، ووٹوک اور اعتدال پر مبنی موقف پیش کرتے ہیں کہ:

”أما نحن فنلتزم السكوت عن نبوته وحياته اذ لا دليل قاطع للشك من الكتاب أو السنة

على واحدة منهما، ولا يمتنان الى عقيدتنا وحياتنا بصلة. وقال البعض: انه من الملائكة.

وهذا أبعد الأقوال“۔ (۲۷)

یعنی ہم پر لازم ہے کہ ہم اس شخص (خضر) کی نبوت اور زندگی پر خاموشی اختیار کریں جس کے متعلق قرآن وحدیث میں کوئی ایک بھی قطعی دلیل وارد نہیں ہوئی اور نہ ہی ہمارے عقیدے یا زندگی کے ساتھ اس کا کوئی تعلق ہے۔ بعض نے یہ بھی کہا کہ وہ (خضر) فرشتوں میں سے ایک فرشتہ تھا اور یہ قول تو بعید از قیاس ہے۔

قرآن کریم میں حضرت آدم علیہ السلام اور ابلیس کا قصہ موجود ہے۔ صاحب تفسیر الکاشف نے اس قصہ کو بیان کرنے کے بعد خلاصہ کے طور پر یہ لکھا کہ لوگوں کی اس واقعہ کے متعلق دورائے ہیں۔ ایک گروہ وحی کا انکار کرنے والا اور دوسرا وحی پر ایمان لانے والا۔ اول الذکر گروہ نے نص قرآنی کے ظاہری معنی سے تجاوز کرتے ہوئے اسرائیلیات پر اعتماد کیا ہے۔ وہ کہتے ہیں کہ وہ جنت دنیا میں ہی تھی اور اس کا نام جنت عدن تھا۔ حضرت آدم علیہ السلام اور حوئے نے جس درخت کا پھل کھایا تھا وہ گندم کا تھا، انجیر کے پتوں سے انہوں نے اپنا بدن ڈھانپا تھا اور ابلیس جنت میں سانپ کے پیٹ کے ذریعے داخل ہوا تھا اور اسی طرح کی بے بنیاد باتیں۔ دوسرا گروہ غالباً صوفیہ کا ہے جو کہتے ہیں کہ اس واقعہ میں تمام چیزیں مادراء الحس تھیں یعنی وہ درخت کی تفسیر امتحان (آزمائش) سے کرتے ہیں، اور شیطان سے مراد شہوت ہے وغیرہ۔ پھر صاحب تفسیر الکاشف اپنا درمیانی موقف یوں بیان کرتے ہیں:

”ونحن نقف موقفاً وسطاً بين الفئتين، فنؤمن اجمالاً بما أوحى به ظاهر النص من ان

الشجرة والسوءة والورق، كل ذلك كان من الكائنات الحسية، لأنها هي المدلول الحقيقي للفظ، ولا موجب للتأويل، ما دام العقل يتقبل المعنى الظاهر، ولا يرفضه.. ولا نتحدث عن حقيقة جنة آدم، وانها كانت في هذه الدنيا أو في غيرها، ولا عن نوع الورق الذي ستر به آدم وحواء عورتيهما ولا عن شخص الشجرة، ولا كيف دلف ابليس الى الجنة، لأن هذه التفاصيل من علم الغيب، ولم ينزل بها وحى والعقل يعجز عن أدراكها“ (٢٨)

صاحب تفسیر لکھتے ہیں کہ ہم نے ان دونوں گروہوں کے افراط و تفریط پر مشتمل موقف سے ہٹ کر ایک درمیانی راہ اختیار کی ہے کہ ہم نص قرآنی کے ظاہری معنی پر ایمان لائے ہیں کہ بلاشبہ یہ درخت اور پتے تمام کی تمام چیزیں حسی تھیں۔ کیونکہ جب تک عقل ظاہری معنی کو قبول کرے تو اس میں تاویل کرنا واجب نہیں۔ لیکن ہم اس کی حقیقت سے آشنا نہیں کہ وہ جنت کیسی اور کہاں تھی؟ اور نہ ان پتوں کی حقیقت کو جانتے ہیں جس سے آدم و حواؑ نے اپنے ستر کو ڈھانپا تھا کہ وہ کون سا درخت تھا؟ اور یہ کہ ابلیس جنت میں کیسے داخل ہوا؟ کیونکہ یہ تمام تفصیلات علم غیب سے ہیں اور نہ اس پر کوئی وحی نازل ہوئی اور ہماری عقل اس کے ادراک سے عاجز ہے۔

### التفسير الكاشف اور بظاہر متعارض آیات میں تطبیق:

الشیخ محمد جواد مغنیہ قرآن کریم کی ایسی آیات لے کر آتے ہیں جو بظاہر آپس میں متعارض ہوتی ہیں پھر بہت خوبصورتی کے ساتھ آپ نے اس کی تطبیق کی ہے۔ یہ اسلوب بھی ایسا منفرد ہے جو کہ دیگر تفاسیر سے اس کو ممتاز کرتا ہے۔ اس کی چند مثالیں درج کی جاتی ہیں۔

۱۔ مفسر لکھتے ہیں کہ قرآن کریم کی تمام آیات محکم ہیں، جیسا کہ ارشاد باری تعالیٰ ہے: ﴿كِتَابٌ أُحْكِمَتْ آيَاتُهُ﴾ (۲۹) اسی طرح دوسرے مقام پر ہے کہ تمام آیات متشابہات ہیں: ﴿اللَّهُ نَزَّلَ أَحْسَنَ الْحَدِيثِ كِتَابًا مُتَشَابِهًا﴾ (۳۰) اسی طرح تیسرے مقام میں قرآن کی صفات میں آتا ہے کہ اس کی بعض آیات محکم اور بعض متشابہات ہیں جیسا کہ ارشاد ربانی ہے: ﴿هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ﴾ (۳۱)

مندرجہ بالا تینوں آیات کو درج کرنے کے بعد صاحب تفسیر سوال اٹھاتے ہیں کہ ان آیات میں بظاہر تضاد ہے اور تطبیق کی کیا صورت ہو سکتی ہے؟ پھر اس سوال کے جواب میں لکھتے ہیں:

”ان المراد بقوله تعالى: ﴿كِتَابٌ أُحْكِمَتْ آيَاتُهُ﴾ أنها احكمت في النظم والاتقان، وانها جميعاً فصحة اللفظ، صحيحة المعنى، والمراد بقوله: ﴿كِتَابًا مُتَشَابِهًا﴾ أن بعضها يشبه بعضاً في البلاغة والهداية، والمراد بقوله تعالى: ﴿مِنْهُ آيَاتٌ مُحْكَمَاتٌ... وَأُخَرُ

مُتَشَابِهَاتٌ ﴿﴾ ان بعضها واضح المعنى لا يحتاج الى تفسير، وبعضها غامض يحتاج فهمه الى تفسير، والتفسير يحتاج الى المعرفة والعلم بالصناعة، كما أشرنا، فلا تهافت بين الآيات الثلاث بعد اختلاف الجهة“۔ (۳۲)

مفسر تینوں آیات کے مفہوم کو واضح کرتے ہوئے ان میں ظاہری تعارض کو ختم کرتے ہوئے تطبیق کرتے ہیں کہ مذکورہ تینوں آیات کی تفسیر سمجھنے کے بعد ان کے درمیان اختلاف باقی نہ رہا۔

II. صاحب تفسیر ایک اور مقام پر اعتراض کی صورت میں لکھتے ہیں کہ آیت ﴿وَلَنَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ﴾ (۳۳) اور آیت ﴿يَا أَيُّهَا الَّذِينَ آمَنُوا عَلَيْكُمْ أَنْفُسُكُمْ لَا يَصْرُكُمْ مَنْ ضَلَّ إِذَا اهْتَدَيْتُمْ إِلَى اللَّهِ مَرْجِعُكُمْ جَمِيعًا فَيُنَبِّئُكُمْ بِمَا كُنْتُمْ تَعْمَلُونَ﴾ (۳۴) کے درمیان تم کیسے مطابقت کرو گے جبکہ پہلی آیت امر بالمعروف کو ضروری قرار دیتی ہے اور دوسری آیت اس کے برعکس ہے؟ مفسر یہ سوال اٹھانے کے بعد خود اس کا جواب نقل کرتے ہوئے لکھتے ہیں:

”المقصود بالآية الثانية ان من قام بفريضة الأمر بالمعروف والنهي عن المنكر على الوجه المطلوب فلا يضره ضلال من ضل، واعراض من أعرض، ما دام قد أدى ما عليه: ﴿فَإِنَّمَا عَلَيْكَ الْبَلَاغُ وَعَلَيْنَا الْحِسَابُ﴾“ [الرعد ۱۳: ۳۰] (۳۵)

یعنی دوسری آیت کا مقصد یہ ہے کہ کوئی بھی امر بالمعروف ونہی عن المنکر پر عمل کرتا ہے تو اسے کسی گمراہ کی گمراہی نقصان نہیں پہنچا سکتی جب تک کہ وہ یہ فریضہ سرانجام دیتا رہتا ہے۔

III. ﴿يَتَخَفَتُونَ بَيْنَهُمْ إِنْ لَبِثْتُمْ إِلَّا عَشْرًا﴾ (۳۶)

اس آیت کی تفسیر بیان کرتے ہوئے محمد جواد مغنیہ ایک اعتراض اٹھاتے ہوئے لکھتے ہیں کہ اللہ نے اس آیت میں مجرمین کا یہ قول بیان کیا ہے کہ ان لبثتم الا عسرا جبکہ سورۃ الکہف کی آیت ۱۹ میں ہے ﴿قَالُوا لَبِثْنَا يَوْمًا أَوْ بَعْضَ يَوْمٍ﴾ اور سورۃ الروم کی آیت ۵۵ میں ﴿وَيَوْمَ تَقُومُ السَّاعَةُ يُقْسِمُ الْمُجْرِمُونَ مَا لَبِثُوا غَيْرَ سَاعَةٍ﴾ ہے، تو ان آیات کے درمیان کیا تطبیق ہو سکتی ہے؟ تو اس کا جواب مفسر بحوالہ رازی دیتے ہوئے لکھتے ہیں:

”ان بعض المجرمين خطر بباله ان المدة عشرة أيام، والبعض الآخر انها يوم واحد، والذي يراه نحن ان كلمة العشر واليوم والساعة ليست حكاية لقول المجرمين بالحرف، وانما هي كناية عما تخيلوه من قلة المكث، وقصر الأمد، وانه تعالى عبر عن ذلك بالعشر تارة، وبالساعة أخرى، والى هذا يومىء قوله تعالى: ﴿يَوْمَ يَدْعُوكُمْ فَتَسْتَجِيبُونَ بِحَمْدِهِ وَتَظُنُّونَ إِنْ لَبِثْتُمْ إِلَّا قَلِيلًا﴾ [الاسراء ۱۷: ۵۲]“ (۳۷)

یعنی امام رازیؒ کے نزدیک آیات میں جو الفاظ عشر، اليوم، الساعة استعمال ہوئے ہیں یہ مجرّمین کے الفاظ نہیں ہیں بلکہ یہ کنایہ ہے اس بات سے جو وہ دنیا کی زندگی میں تھوڑی دیر رہے ہیں، تو اللہ تعالیٰ نے اس کو کبھی عشر کبھی اليوم اور کبھی الساعة کے الفاظ سے تعبیر کیا ہے۔

۱۷. ﴿وَلِسُلَيْمَانَ الرِّيحَ عَاصِفَةً﴾ (۳۸)

صاحب تفسیر مذکورہ آیت کی تشریح کرتے ہوئے لکھتے ہیں کہ ایک اور مقام پر اللہ تعالیٰ نے فرمایا ﴿فَسَخَّرْنَا لَهُ الرِّيحَ تَجْرِي بِأَمْرِهِ رُخَاءً حَيْثُ أَصَابَ﴾ (۳۹) پہلی آیت میں لفظ عاصفة سے مراد شدید ہوا اور دوسری آیت میں لفظ الرخاء سے مراد نرم ہوا ہے تو ان کے درمیان کیا تطبیق ہے؟ جواب میں محمد جوادؑ لکھتے ہیں:

”انها تجري تارداً شديدة، واخرى لينة حسبما يأمرها تماماً كسائق السيارة والطائرة“ (۴۰)

۷. ﴿يَدْعُو مِنْ دُونِ اللَّهِ مَا لَا يَنْفَعُهُ ذَلِكَ هُوَ الضَّلَالُ الْبَعِيدُ﴾ (۴۱)

صاحب تفسیر مذکورہ آیت کی تشریح میں ایک اعتراض اٹھاتے ہوئے لکھتے ہیں کہ اس آیت میں اللہ تعالیٰ نے مشرکین کے معبودان سے نفع و نقصان کی نفی کی ہے جبکہ اس سے اگلی متصل آیت ﴿يَدْعُو لَمَنْ ضَرُّهُ أَقْرَبُ مِنْ نَفْعِهِ لَيْسَ الْمَوْلَىٰ وَلَيْسَ الْعَشِيرُ﴾ (۴۲) میں اس کا اثبات کیا ہے، یعنی اسے پکارتے ہیں جس کا نقصان اس کے نفع سے زیادہ قریب ہے۔ تو ان کے درمیان کیا تطبیق ہے؟ مفسر اس کے جواب میں لکھتے ہیں:

”المراد بالمعبود في الآية الأولى الاحجار، وهي لا تنفع ولا تضر، والمراد به في الآية الثانية طاعة الزعماء الطغاة، ومناصرتهم بقصد الربح والمنفعة، وأعظم منفعة في الحياة الدنيا لا تُعد شيئاً بالنسبة الى غضب الله وعذابه“۔ (۴۳)

یعنی پہلی آیت میں معبود سے مراد پتھر ہیں جو کہ نفع و نقصان نہیں پہنچا سکتے جبکہ دوسری آیت میں معبود سے مراد سرکش سرداروں کی اطاعت کرنا ہے جو کہ دنیاوی زندگی میں تو نفع کا سبب ہو سکتا ہے، لیکن اللہ کے عذاب اور غضب کی نسبت کچھ بھی نہیں ہے۔

۱۷. ﴿إِنَّ اللَّهَ يُدَافِعُ عَنِ الَّذِينَ آمَنُوا إِنَّ اللَّهَ لَا يُحِبُّ كُلَّ خَوَّانٍ كَفُورٍ﴾ (۴۴)

صاحب تفسیر مذکورہ بالا آیت کی تشریح کرنے کے بعد وہ آیات درج کرتے ہیں کہ جن میں انبیاء کو ناحق قتل کرنے کا ذکر ہے۔ پھر لکھتے ہیں کہ جدید و قدیم انسانی تاریخ بھی ان واقعات سے بھری پڑی ہے جن میں ہے کہ متّقین و مخلصین پر مظالم ڈھائے جاتے رہے ہیں تو ان آیات کے درمیان کیا تطبیق ہے؟ مفسر جواب میں رقمطراز ہیں:

”ان آیات النصر تدل بسياقها على انها خاصة ببعض الأنبياء دون بعض، كنوح وهود

وصالح و لوط و محمد ﷺ، و یومیء الی ذلک قوله تعالى: ﴿وَاللّٰهُ يُؤَيِّدُ بِنَصْرِهِ مَنْ يَشَاءُ اِنْ فِيْ ذٰلِكَ لَعِبْرَةٌ لِّاُولٰٓئِیْ الْاَبْصَارِ﴾ [آل عمران ۱۳: ۳] (۳۵)

یعنی جن آیات میں انبیاء کی مدد کی جانے کا ذکر ہے تو سیاق و سباق سے پتہ چلتا ہے کہ وہ بعض انبیاء کے ساتھ خاص ہے جیسے نوح، ہود، صالح، لوط اور محمد ﷺ ہیں۔

VII. ﴿وَلَا يُسْأَلُ عَنْ ذُنُوبِهِمُ الْمُجْرِمُونَ﴾ (۳۶)

الشیخ اس آیت کی تشریح میں لکھتے ہیں کہ اللہ مجرمین کو بغیر حساب کے عذاب دے گا، تو سوال پیدا ہوتا ہے کہ اس آیت اور سورۃ الحج کی آیت ۹۲ ﴿فَوَرَبِّكَ لَنَسْأَلَنَّهُمْ أَجْمَعِينَ. عَمَّا كَانُوا يَعْمَلُونَ﴾ اور اسی مفہوم کی بہت سی دیگر آیات میں کیا تطبیق ہے؟ صاحب تفسیر اس اعتراض کا جواب تحریر کرتے ہوئے لکھتے ہیں:

”المراد بالمجرمین هنا الذین یعتدون علی حقوق الناس و حریاتهم، و یثیرون الفتن و الحروب من أجل مصالحهم و منافعهم، فهؤلاء هم الذین یدخلون النار بغیر حساب حتی ولو هللوا و کبروا، و علیہ یكون قوله تعالى: ﴿وَلَا يُسْأَلُ عَنْ ذُنُوبِهِمُ الْمُجْرِمُونَ﴾، مخصّصاً لقوله لنسألنهم أجمعین اى لو جمعنا بین القولین لکان المعنی لنسألنهم أجمعین الا من اعتدى علی حقوق الناس فانه یدخل النار من غیر سؤال. (۳۷)

یعنی پہلی آیت میں مجرمین سے مراد حقوق العباد اور لوگوں کی آزادی چھیننے والے لوگ ہیں اگرچہ وہ کلمہ پڑھنے والے ہی کیوں نہ ہوں اور ولا یسأل عن ذنوبهم المجرمون یہ خاص ہے لنسألنهم أجمعین سے۔ اس اعتبار سے اگر ہم ان دونوں اقوال کو جمع کر دیں تو یہ مراد ہوگا کہ ہم تمام لوگوں سے سوال کریں گے مگر جنہوں نے لوگوں کی حق تلفی کی وہ جہنم میں بغیر سوال و جواب کے داخل ہوں گے۔

VIII. ﴿الْيَوْمَ نَخْتِمُ عَلَىٰ أَفْوَاهِهِمْ وَتُكَلِّمُنَا أَيْدِيهِمْ وَتَشْهَدُ أَرْجُلُهُمْ بِمَا كَانُوا يَكْسِبُونَ﴾ (۳۸)

صاحب تفسیر اس آیت کے ضمن میں اعتراض کرتے ہوئے ایک اور آیت لکھتے ہیں ﴿یوم تشهد علیہم السنتهم﴾ (۳۹) ان دونوں آیات میں ایک جگہ پر مُردوں کا کلام کرنا ثابت ہے اور دوسرے مقام پر اس کی نفی ہے۔ تو ان کے درمیان تطبیق کس طرح ہو سکتی ہے؟ مفسر جواب دیتے ہوئے لکھتے ہیں:

”ان للعباد غداً مواقف لا موقفاً واحداً، يؤذن لهم بالكلام فی بعضها دون بعض، قال

تعالى: ﴿يَوْمَ يَأْتِ لَا تَكَلِّمُ نَفْسٌ اٰلًا بِاٰذَنهٖ﴾ [ہود ۱۰۵: ۱۰۵] (۵۰)

یعنی قیامت والے دن لوگوں کے کئی موقف ہوں گے۔ ان میں سے بعض کے بارے میں بات کرنے کی اجازت ہوگی اور بعض میں اجازت نہ ہوگی۔

## حواله جات

- ١- مغني، محمد جواد، التفسير الكاشف (بيروت، مطبعة دار الكتاب الاسلامي، ط٢٠٠٥م): ١/٦-.
- ٢- Retrieved August 12, 2009, from <http://www.al-islam.org/kiswahili/pdf/Kaashif10.pdf>
- ٣- التفسير الكاشف: ٨/١- ٩- ايضاً: ٩/١-.
- ٥- سيوطي، جلال الدين، الاتقان في علوم القرآن (مصر، مطبعة مصطفى البابي الحلبي، ط١٣٩٨هـ): ١/١٨٢-.
- ٦- التفسير الكاشف: ٩/١- ٧- البقرة: ٢/٤٨-.
- ٨- التفسير الكاشف: ١/١٣٣- ٩- طخس التفسير الكاشف: ١/١٠-.
- ١٠- التفسير الكاشف: ١/٢٠- ١١- ايضاً: ٦/٣٣٩-.
- ١٢- ايضاً: ١/٣٢- ١٣- ايضاً: ٣/٣٣-.
- ١٣- ايضاً: ٣/٢٠٥- ١٥- ايضاً: ٥/١٩٩-.
- ١٦- ايضاً: ٤/١٠٦- ١٧- ايضاً: ١/٣١٨-.
- ١٨- ايضاً: ٢/٢٨٣- ١٩- ايضاً: ٢/٢٨٣-.
- ٢٠- ايضاً: ٤/١٦٥- ٢١- ايضاً: ٤/١٦٥-.
- ٢٢- ايضاً: ١/١٣- ٢٣- الانعام: ٦/٤٣-.
- ٢٣- التفسير الكاشف: ٣/٢١٣- ٢٤- ايضاً: ٥/١٣٢-.
- ٢٦- الكهف: ١٨/٦٦- ٢٧- التفسير الكاشف: ٥/١٣٢-.
- ٢٨- ايضاً: ٣/٣١٣- ٢٩- هود: ١/١-.
- ٣٠- الزمر: ٣٩/٢٣- ٣١- آل عمران: ٣/٤-.
- ٣٢- التفسير الكاشف: ٢/١٢- ٣٣- آل عمران: ٣/١٠٣-.
- ٣٣- المائدة: ٥/١٠٥- ٣٤- التفسير الكاشف: ٢/١٢٦-.
- ٣٦- سورة طه: ٢٠/١٠٣- ٣٧- التفسير الكاشف: ٥/٢٣٢-.
- ٣٨- الانبياء: ٢١/٨١- ٣٩- سورة ص: ٢٨/٣٦-.
- ٤٠- التفسير الكاشف: ٥/٢٩٣- ٤١- الحج: ٢٢/١٢-.
- ٤٢- الحج: ٢٢/١٣- ٤٣- التفسير الكاشف: ٥/٣١٥-.
- ٤٤- الحج: ٢٢/٢٨- ٤٥- التفسير الكاشف: ٥/٣٣٢-.
- ٤٦- القصص: ٢٨/٤٨- ٤٧- التفسير الكاشف: ٦/٨٤-.
- ٤٨- يونس: ٣٦/٦٥- ٤٩- النور: ٢٢/٢٣-.
- ٥٠- التفسير الكاشف: ٦/٣٣١-.